

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ തൃതീയഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

॥ തൃതീയഃ സർഗഃ ॥

ലങ്കാമവലോക്യ ഹനുമതോ വിസ്മയസ്കന്ത്ര പ്രവിശതസ്സസ്യ
ലങ്കയാവരോധസ്തുത്പ്രഹാരേണ പീഡിതയാ തയാ തസ്മൈ പൂർവ്വയാം
പ്രവേഷുമാനുമാതിദാനം

സ ലംബശിഖരേ ലംബേ
ലംബതോയദസന്നിഭേ |
സത്തുമാസ്ഥായ മേധാവി
ഹനുമാൻ മാരുതാത്മജഃ || 5.3.1 ||

നിശി ലങ്കാം മഹാസത്തോ
വിവേശ കപികുഞ്ജരഃ |
രദ്യകാനനതോയാവ്യാം
പൂരീം രാവണപാലിതാം || 5.3.2 ||

ശാരദാംബുധരപ്രഖൈ-
ർഭവനൈരുപശോഭിതാം |
സാഗരോപമനിർഘോഷാം
സാഗരാനിലസേവിതാം || 5.3.3 ||

സുപുഷ്പബലസമ്പുഷ്ടാം
യഥൈവ വിടപാവതീം |
ചാരുതോരണനിർയൂഹാം
പാണ്ഡുരദ്വാരതോരണാം || 5.3.4 ||

ഭുജുഗാചരിതാം ഗുപ്താം
 ശുഭാം ഭോഗവതീമിവ |
 താം സവിദ്യുദ്ഘനാകീർണാം
 ജ്യോതിർഗണനിഷേവിതാം || 5.3.5 ||

ചണ്ഡമാരുതനിർഹ്രാദാം
 യഥാ ചാപ്യമരാവതീം |
 ശാതകുംഭേന മഹതാ
 പ്രാകാരേണാഭിസംവൃതാം || 5.3.6 ||

കിങ്കിണീജാലഘോഷാഭിഃ
 പതാകാഭിരലങ്കൃതാം |
 ആസാദ്യ സഹസാ ഹൃഷ്ടഃ
 പ്രാകാരമഭിപേദിവാൻ || 5.3.7 ||

വിസ്മയാവിഷ്ടഹൃദയഃ
 പുരീമാലോക്യ സർവതഃ |
 ജാംബുനദമയൈർദ്വാദൈ -
 ര്വൈവദൂർയകൃതവേദികൈഃ || 5.3.8 ||

വജ്രസ്ഥിമുകുതാഭി -
 ര്മണികുട്ടിമഭൃഷിതൈഃ |
 തപ്തഹാടകനിർയൂഹൈ
 രാജതാമലപാണ്ഡുരൈഃ || 5.3.9 ||

വൈദൂർയകൃതസോപാനൈഃ
 സ്താടികാന്തരപാംസുഭിഃ |
 ചാരുസഞ്ജവനോപേതൈഃ
 ഖമീവോത്പതിതൈഃ ശുഭൈഃ || 5.3.10 ||

ക്രൗഞ്ചബർഹിണസംഘൃഷ്ടൈ
 രാജഹംസനിഷേവിതൈഃ |
 തൂർയാഭരണനിർഘോഷൈഃ
 സർവതഃ പരിനാദിതാം ||5.3.11 ||

വന്ദ്യോകസാരപ്രതിമാം
 സമീക്ഷ്യ നഗരീം തതഃ |
 ഖമിഭവോത്പതിതാം ലങ്കാം
 ജഹർഷ ഹനുമാൻ കപിഃ ||5.3.12 ||

താം സമീക്ഷ്യ പുരീം ലങ്കാം
 രാക്ഷസാധിപതേഃ ശുഭാം |
 അനുത്തമാദ്യധിമതീം
 ചിന്തയാമാസ വീര്യവാൻ ||5.3.13 ||

നേയമൻയേന നഗരീ
 ശക്യാ ധർഷയിതും ബലാത് |
 രക്ഷിതാ രാവണബലൈ -
 രുദ്യതായുധപാണിഭിഃ ||5.3.14 ||

കുമുദാംഗദയോർവാപി
 സുഷേണസ്യ മഹാകപേഃ |
 പ്രസിദ്ധേയം ദവേദ് ഭൂമി -
 ര്മൈന്ദദ്വിവിദയോരപി ||5.3.15 ||

വിവസ്വതസ്തനൂജസ്യ
 ഹരേശ്ച കുശപർവണഃ |
 ഋക്ഷസ്യ കപിമുഖ്യസ്യ
 മമ ചൈവ ഗതിർഭവേത് ||5.3.16 ||

സമീക്ഷ്യ ച മഹാബാഹോ
 രഘവസ്യ പരാക്രമം |
 ലക്ഷ്മണസ്യ ച വിക്രാന്ത -
 മഭവത് പ്രീതിമാൻ കപിഃ || 5.3.17 ||

താം രത്നവസനോപേതാം
 ഗോഷ്യാഗാരാവതംസികാം |
 യന്ത്രാഗാരസ്തനീമൃദ്ധാം
 പ്രമദാമിവ ഭൂഷിതാം || 5.3.18 ||

താം നഷ്ടതിമിരാം ദീപൈ -
 ര്ഭാസ്യരൈശ്ച മഹാഗ്രഹൈഃ |
 നഗരീം രാക്ഷസേന്ദ്രസ്യ
 സ ദദർശ മഹാകപിഃ || 5.3.19 ||

അഥ സാ ഹരിശാർദൂലം
 പ്രവിശന്തം മഹാകപിം |
 നഗരീ സ്വേന രൂപേണ
 ദദർശ പവനാത്മജം || 5.3.20 ||

സാ തം ഹരിവരം ദൃഷ്ട്വാ
 ലങ്കാ രാവണപാലിതാ |
 സ്വയമേവോത്ഥിതാ തത്ര
 വികൃതാനനദർശനാ || 5.3.21 ||

പൂരസ്താത് തസ്യ വീരസ്യ
 വായുസുനോരതിഷ്ഠത |
 മുഞ്ചമാനാ മഹാനാദ -
 മബ്രവീത് പവനാത്മജം || 5.3.22 ||

കന്യൂം കേന ച കാർയേണ
 ഇഹ പ്രാപ്തോ വനാലയ |
 കഥയസ്യേഹ യത് തത്ത്വം
 യാവത് പ്രാണോ ധരന്തി തേ ||5.3.23 ||

ന ശക്യം ഖൽവിയം ലങ്കാ
 പ്രവേഷും വാനര ത്വയാ |
 രക്ഷിതാ രാവണബലൈ -
 രഭിഗുപ്താ സമന്തതഃ ||5.3.24 ||

അഥ താമബ്രവീദ് വീരോ
 ഹനുമാനഗ്രതഃ സ്ഥിതാം |
 കഥയിഷ്യാമി തത് തത്ത്വം
 യൻമാം ത്വം പരിപൃച്ഛസേ ||5.3.25 ||

കാ ത്വം വിരൂപനയനാ
 പുരദ്യാര്യേവതിഷ്ഠസേ |
 കിമർഥം ചാപി മാം ക്രോധാ -
 നിർഭർത്സയസി ദാരുണേ ||5.3.26 ||

ഹനുമദ്വചനം ശ്രുത്വാ
 ലങ്കാ സാ കാമരൂപിണീ |
 ഉവാച വചനം ക്രുദ്ധാ
 പരൂഷം പവനാത്മജം ||5.3.27 ||

അഹം രാക്ഷസരാജസ്യ
 രാവണസ്യ മഹാത്മനഃ |
 ആഇതാപ്രതീക്ഷാ ദുർധർഷാ
 രക്ഷാമി നഗരീമിമാം ||5.3.28 ||

ന ശക്യം മാമവജ്ഞായ
 പ്രവേഷ്യം നഗരീമിമാം |
 അദ്യ പ്രാണൈഃ പരിത്യക്തഃ
 സ്വപ്സ്യസേ നിഹതോ മയാ || 5.3.29 ||

അഹം ഹി നഗരീ ലങ്കാ
 സ്വയമേവ പ്ലവംഗമ |
 സർവതഃ പരിരക്ഷാമി
 അതസ്തേ കഥിതം മയാ || 5.3.30 ||

ലങ്കായാ വചനം ശ്രുത്വാ
 ഹനുമാൻ മാരുതാത്മജഃ |
 യത്നവാൻ സ ഹരിശ്രേഷ്ഠഃ
 സ്ഥിതഃ ശൈല ഇവാപരഃ || 5.3.31 ||

സ താം സ്ത്രീരൂപവികൃതാം
 ദൃഷ്ട്വാ വാനരപുംഗവഃ |
 ആബഭാഷേഽഥ മേധാവി
 സത്യവാൻ പ്ലവഗർഷഭഃ || 5.3.32 ||

ദ്രക്ഷ്യാമി നഗരീം ലങ്കാം
 സാട്ടപ്രാകാരതോരണാം |
 ഇത്യർഥമിഹ സമ്പ്രാപ്തഃ
 പരം കൗതൂഹലം ഹി മേ || 5.3.33 ||

വനാൻയുപവനാനീഹ
 ലങ്കായഃ കാനനാനി ച |
 സർവതോ ഗൃഹമുഖ്യാനി
 ദ്രഷ്ടുമാഗമനം ഹി മേ || 5.3.34 ||

തസ്യ തദ് വചനം ശ്രുത്യാ
 ലങ്കാ സാ കാമരൂപിണീ |
 ഭൂയ ഏവ പുനർവാക്യം
 ബഭാഷേ പരൂഷാക്ഷരം || 5.3.35 ||

മാമനിർജ്ജിത്യ ദുർബുദ്ധേ
 രാക്ഷസേശ്വരപാലിതാം |
 ന ശക്യം ഹ്യദ്യ തേ ദ്രഷ്ടും
 പുരീയം വാനരാധമ || 5.3.36 ||

തതഃ സ ഹരിശാർദൂല -
 സ്താമുവാച നിശാചരീം |
 ദൃഷ്ട്യാ പുരീമിമാം ഭദ്രേ
 പുനർയാസ്യേ യഥാഗതം || 5.3.37 ||

തതഃ കൃത്യാ മഹാനാദം
 സാ വൈ ലങ്കാ ഭയങ്കരം |
 തലേന വാനരശ്രേഷ്ഠം
 താഡയാമാസ വേഗിതാ || 5.3.38 ||

തതഃ സ ഹരിശാർദൂലോ
 ലങ്കയാ താഡിതോ ഭൃശം |
 നനാദ സുമഹാനാദം
 വീര്യവാൻ മാരുതാത്മജഃ || 5.3.39 ||

തതഃ സംവർതയാമാസ
 വാമഹസ്തസ്യ സോഽംഗുലീഃ |
 മുഷ്ടിനാഭിജ്ഘാലാനൈനാം
 ഹനുമാൻ ക്രോധമൂർച്ഛിതഃ || 5.3.40 ||

സ്ത്രീ ചേതി മന്യമാനേന
 നാതിക്രോധഃ സ്വയം കൃതഃ |
 സാ തു തേന പ്രഹാരേണ
 വിഹ്വലാംഗീ നിശാചരീ |
 പപാത സഹസാ ഭൂമൗ
 വികൃതാനനദർശനാ ||5.3.41 ||

തതസ്തു ഹനുമാൻ വീര -
 സ്താം ദൃഷ്ട്വാ വിനിപാതിതാം |
 കൃപാം ചകാര തേജസ്വി
 മന്യമാനഃ സ്ത്രീയം ച താം ||5.3.42 ||

തതോ വൈ ഭൃശമുദ്വിഗ്നാ
 ലങ്കാ സാ ഗദ്ഗദാക്ഷരം |
 ഉവാചാഗർവിതം വാക്യം
 ഹനുമന്തം പ്ലവംഗമം ||5.3.43 ||

പ്രസീദ സുമഹാബാഹോ
 ത്രായസ്വ ഹരിസത്തമ |
 സമയേ സൗമ്യ തിഷ്ഠന്തി
 സത്യവന്തോ മഹാബലാഃ ||5.3.44 ||

അഹം തു നഗരീ ലങ്കാ
 സ്വയമേവ പ്ലവംഗമ |
 നിർജ്ജിതാഹം ത്വയാ വീര
 വിക്രമേണ മഹാബല ||5.3.45 ||

ഇദം ച തഥ്യം ശൃണു മേ
 ബ്രുവന്ത്യാ വൈ ഹരീശ്വര |

സ്വയം സ്വയംഭുവാ ദത്തം
വരദാനം യഥാ മമ || 5.3.46 ||

യദാ ത്യാം വാനരഃ കശ്ചിദ്
വിക്രമാദ് വശമാനയേത് |
തദാ ത്വയാ ഹി വിജ്ഞേയം
രക്ഷസാം ഭയമാഗതം || 5.3.47 ||

സ ഹി മേ സമയഃ സൗമ്യ
പ്രാപ്തോദ്യ തവ ദർശനാത് |
സ്വയംഭുവിഹിതഃ സത്യോ
ന തസ്യാസ്തി വ്യതിക്രമഃ || 5.3.48 ||

സീതാനിമിത്തം രാജ്ഞസ്തു
രാവണസ്യ ദുരാത്മനഃ |
രക്ഷസാം ചൈവ സർവേഷാം
വിനാശഃ സമുപാഗതഃ || 5.3.49 ||

തത് പ്രവിശ്യ ഹരിശ്രേഷ്ഠ
പുരീം രാവണപാലിതാം |
വിധത്വ സർവകാർയാണി
യാനി യാനീഹ വാഛരസി || 5.3.50 ||

പ്രവിശ്യ ശാപോപഹതാം ഹരിശ്വര
പുരീം ശുഭാം രാക്ഷസമുഖ്യപാലിതാം |
യദ്യച്ഛയാ ത്വം ജനകാത്മജാം സതീം
വിമാർഗ സർവത്ര ഗതോ യഥാസുഖം || 5.3.51 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
സുന്ദരകാണ്ഡേ തൃതീയഃ സർഗഃ ||